
shrIgokuleshAShTakam 3

श्रीगोकुलेशशास्त्रकं ३

Document Information



Text title : gokuleshAShTakam 3

File name : gokuleshAShTakam3.itx

Category : vishhnu, krishna, puShTimArgIya, aShTaka, kRiShNarAya

Location : doc_vishhnu

Author : kRRiShNarAya

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಗೋಕುಲೇಶಾಷ್ಟಕಂ 3



(ಮಾಲಿನೀ ವೃತ್ತಂ)


ಯತಿವಶಧರಣೇಶೇ ಧರ್ಮಲೋಪಪ್ರವೃತ್ತೇ
ಹರಿಚರಣಸಹಾಯೋ ಯಃ ಸ್ವಧರ್ಮಂ ಜುಗೋಪ .
ವಿಹಿತಭಜನಭಾರೋ ಧರ್ಮರಕ್ಷಾವತಾರಃ
ಸ ಜಗತಿ ಜಯತಿ ಶ್ರೀವಲ್ಲಭೋ ಗೋಕುಲೇಶಃ .. 1..
ಅಸದುದಿತವಿದಾರೀ ವೇದವಾದಾನುಸಾರೀ
ಯದುಚಿತಹಿತಕಾರೀ ಭಕ್ತಿಮಾರ್ಗಪ್ರಚಾರೀ .
ರುಚಿರತಿಲಕಧಾರೀ ಮಾಲಧಾರೀ ತುಲಸ್ಯಾಃ
ಸ ಜಯತಿ ಜಯತಿ ಶ್ರೀವಲ್ಲಭೋ ಗೋಕುಲೇಶಃ .. 2..
ಬಹುವಿಧಿಜನನರ್ಮಪ್ರೋಕ್ತಿಬಾಣೈರಧರ್ಮಃ
ಪ್ರಕಟಮಯತಿ ಮರ್ಮಸ್ಪೋಟಮಾರಾದ್ವಿಧಾಯ .
ವಪುಷಿ ಭಜನವರ್ಮ ಪ್ರಾಪ್ಯ ಕಲ್ಯಾಣಧರ್ಮಃ
ಸ ಜಯತಿ ನವಕರ್ಮಾ ಗೋಕುಲೇ ಗೋಕುಲೇಶಃ .. 3..
ನಿಗಮಜನಿತಧರ್ಮದ್ರೋಹಿಣಿ ಕ್ಷೋಣಿನಾಥೇ
ಸಕಲಸಹಜವೇಶಸ್ತತ್ಸಮೀಪಂ ಸಮೇತ್ಯ .
ತದುಚಿತಮದಮತ್ಯಾ ದತ್ತವಾನುತ್ತರಂ ಯಃ
ಸ ಜಯತಿ ಜನಚಿತ್ತಾನಂದಕೋ ಗೋಕುಲೇಶಃ .. 4..
ಅಧಿಕೃತಯುಗಧರ್ಮೇ ವರ್ಧಮಾನೇ ಸಮಂತಾ-
ದನಿಶಶರಣೋಽಸೌ ವೇದಧರ್ಮೋ ಸದಾಭೂತ . check
ತದಿಹ ಶರಣಮಾಗಾದ್ಯಃ ಸದೈಕಃ ಶರಣ್ಯಂ
ಸ ಜಯತಿ ಜನವಂದ್ಯೋ ಗೋಕುಲೇ ಗೋಕುಲೇಶಃ .. 5..
ಕಲಿವೃಷಲಭಯಾಪ್ತೌ ತತ್ಕಲಿಂ ಸನ್ನಿಗೃಹ್ಯ
ಕ್ಷಿತಿಪತಿರವಿತಾಽಽಸೀದ್ಯಸ್ಯ ಪೂರ್ವಂ ಪರೀಕ್ಷಿತ್ .
ಇಹ ಹಿ ನೃಪತಿಭೀತೌ ತಸ್ಯ ಧರ್ಮಸ್ಯ ನಿತ್ಯಂ
ಸ ಜಯತಿ ಭುವಿ ಗೋಪ್ತಾ ಗೋಕುಲೇ ಗೋಕುಲೇಶಃ .. 6..
ಪ್ರಥಮಮಿಹ ಪರೀಕ್ಷಿದ್ವಕ್ಷಿತೋ ವರ್ಣಧರ್ಮಃ

ಪುನರಪಿ ಕಲಿಕಲ್ಪಕ್ಷುದ್ರಭಿಕ್ಷುಕ್ಷತೋಽಭೂತ್ .
ಅಭಯಪದಮಿದಂ ಯಂ ಶಾಶ್ವತಂ ಚಾಭ್ಯುಪೇತಃ
ಸ ಜಯತಿ ನಿಜಭಕ್ತಾಹ್ಲಾದಕೋ ಗೋಕುಲೇಶಃ .. 7..
ಯ ಇಹ ಸಕಲಲೋಕೇ ಕೇವಲಂ ನ ಸ್ವಕೀಯೇ
ಪ್ರಭುಜನನಬಲೇನ ಸ್ಥಾಪಯಾಮಾಸ ಧರ್ಮಂ .
ಸಕಲಸುಖವಿಧಾತಾ ಗೋಕುಲಾನಂದದಾತಾ
ಸ ಜಯತಿ ನಿಜತಾತಾರಾಧಕೋ ಗೋಕುಲೇಶಃ .. 8..
ಶ್ರೀವಲ್ಲಭಾಷ್ಟಕಮಿದಂ ಪಠತಿ ಪ್ರಪನ್ನೋ
ಯಃ ಕೃಷ್ಣರಾಯಕೃತಮಿತ್ಯುಷಸಿ ಸ್ವಚಿತ್ತಃ .
ಸೋಽಯಂ ಸುದುರ್ಲಭತಮಾನಪಿ ನಿಶ್ಚಯೇನ
ಪ್ರಾಪ್ನೋತಿ ವೈ ವಿನಿಹಿತಾನಖಿಲಾನ್ ಪದಾರ್ಥಾನ್ .. 9..
ಇತಿ ಶ್ರೀಕೃಷ್ಣರಾಯವಿರಚಿತಂ ಶ್ರೀಗೋಕುಲೇಶಾಷ್ಟಕಂ ಸಂಪೂರ್ಣಂ .

Proofread by PSA Easwaran

——
shrIgokuleshAShTakam 3

pdf was typeset on September 17, 2023

——
Please send corrections to sanskrit@cheerful.com

